



عوام کو سیرت طیبہ کیسے سکھائیں؟

پڑھتے جائیں سنتے جائیں

- سیرت طیبہ پڑھانا کیوں اور کتنا ضروری ہے؟
- سیرت طیبہ میں کیا کیا پڑھائیں؟
- سیرت طیبہ کیسے پڑھائیں؟
- سیرت طیبہ سے متعلق مندرجہ بالا عنوانات کی تفصیلات اس کتابچہ میں آپ پڑھ بھی سکتے ہیں اور وہ پر کلک کر کے سن بھی سکتے ہیں۔

صرف رکارڈنگ سننے کے لیے یہاں کلک کریں۔

مرتب
مفتی منیر احمد صاحب

سیرت طیبہ پڑھانا کیوں اور کتنا ضروری ہے؟



(1) ایک مسلمان کا اپنا جاننا اتنا ضروری نہیں جتنا حضور صلی اللہ علیہ وسلم کو جاننا ضروری ہے



مفسر قرآن حضرت مولانا ادریس کاندھلوی صاحب فرماتے ہیں:

ایک مسلمان اور مومن کے لیے اپنا جاننا ضروری نہیں جتنا کہ محمد رسول اللہ صلی اللہ علیہ وسلم کا جاننا ضروری ہے جو شخص محمد رسول اللہ صلی اللہ علیہ وسلم کو نہیں جانتا وہ اپنے ایمان اور اسلام کو کیسے جان سکتا ہے۔ مومن اپنے وجود ایمانی میں سر اسر وجود پیغمبر کا محتاج ہے۔ عیاذ باللہ اگر وجود پیغمبر سے قطع نظر کر لی جائے تو ایک لمحہ کے لیے بھی مومن کا وجود ایمانی باقی نہیں رہ سکتا۔ اسی وجہ سے ارشاد ہے:

الَّنَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ۔ (احزاب: 6)

نبی، مومنین کے حق میں ان کی جان سے بھی زیادہ قریب ہے۔

(2) سیرت طیبہ کا بھی یہی پیغام ہے کہ آپ صلی اللہ علیہ وسلم کی تعلیمات کو عام کیا جائے۔



مفکر اسلام حضرت مولانا سید ابوالحسن علی ندوی فرماتے ہیں:

اگر مسلمان صرف تجارت کے لیے پیدا کیے جا رہے تھے تو مکہ کے ان تاجروں کو جو شام و یمن کا تجارتی سفر کیا کرتے تھے اور مدینہ کے ان بڑے یہودیوں، سوداگروں کو یہ پوچھنے کا حق تھا کہ اس خدمت کے

لیے ایک نئی امت کیوں پیدا کی جا رہی ہے؟ اگر زراعت مقصود تھی تو مدینہ اور خیبر کے، طائف اور نجد کے، شام اور، یمن اور عراق کے کاشتکاروں اور زراعت پیشہ آبادی کو یہ پوچھنے کا حق تھا کہ کاشت کاری اور زراعت میں ہم محنت و کوشش کا کون سا دقیقہ اٹھا رکھتے ہیں کہ جس کے لیے ایک نئی امت کی بعثت ہو رہی ہے۔

درحقیقت مسلمان بالکل ہی ایک نئے اور ایسے کام کے لیے پیدا کیے جا رہے تھے، جو دنیا میں نہ کوئی اور انجام دے رہا تھا اور نہ دے سکتا تھا اور اس کے لیے ایک نئی اُمت ہی کی بعثت کی ضرورت تھی۔ چنانچہ فرمایا:

تم بہترین امت ہو جو لوگوں کے لیے پیدا کی گئی، بھلائی کا حکم دیتے اور برائی سے روکتے ہو اور اللہ پر ایمان لاتے ہو۔ (آل عمران: 110)

مسلمانوں کی اصل شناخت یہی ہے کہ یا تو اسلام کی دعوت اور عملی جدوجہد میں مشغول ہوں یا اس دعوت و عملی جدوجہد میں مشغول ہونے والوں کے لیے پشت پناہ اور مددگار ہوں، اس کے ساتھ عملی جدوجہد میں حصہ لینے کا عزم اور شوق ہو۔ مطمئن شہری اور محض کاروباری زندگی اسلامی زندگی نہیں اور کسی طرح بھی یہ ایک مسلمان کا مقصود و حیات نہیں ہو سکتا۔ سیرت محمد صلی اللہ علیہ وسلم کا یہ سب سے بڑا پیغام ہے، جو خالص مسلمانوں کے نام ہے۔

(3) حضور صلی اللہ علیہ وسلم کا حق بھی ہے کہ آپ کی حیات طیبہ کو اور اس کے پیغام کو عام



کیا جائے۔

قرآن کریم میں ہے:

لِتَتَّبِعُوا بِاللهِ وَرَسُولِهِ وَتَعَزَّوْا وَتُوقِرُوْا وَتَسْبِحُوْا
بُكْرَةً وَّاَصِيْلًا - (فتح: 9)

تاکہ (اے لوگو) تم اللہ اور اس کے رسول پر ایمان لاؤ، اور اس کی مدد کرو، اور اس کی تعظیم کرو، اور صبح و شام اللہ کی تسبیح کرو۔

ایک اور جگہ ارشاد باری تعالیٰ ہے:

فَالَّذِيْنَ اٰمَنُوْا بِهِ وَعَزَّرُوْهُ وَنَصَرُوْهُ وَاتَّبَعُوا النُّوْرَ الَّذِيْ
اُنزِلَ مَعَهُ اُولٰٓئِكَ هُمُ الْمُفْلِحُوْنَ - (اعراف: 157)

چنانچہ جو لوگ اس (نبی) پر ایمان لائیں گے اس کی تعظیم کریں گے اس کی مدد کریں گے، اور اس کے ساتھ جو نور اتارا گیا ہے اس کے پیچھے چلیں گے تو وہی لوگ فلاح پانے والے ہوں گے۔

قاضی عیاض فرماتے ہیں:

نبی کریم صلی اللہ علیہ وسلم کی سنت کی نصرت و تائید کرنا، آپ پر نازل کردہ شریعت کا دفاع کرنا، اور آپ کی حیات مبارکہ کے وقت آپ پر اپنی جان و مال فدا کرنے کی غرض سے موجود ہونے کی تمنا کرنا آپ کی محبت (حقوق) میں سے ہے۔

علامہ حافظ ابن حجر فرماتے ہیں:

نبی صلی اللہ علیہ وسلم کی محبت کی علامتوں میں آپ کی سنت، آپ کے دین کی حمایت و تائید، آپ پر نازل کردہ شریعت کا دفاع، اور اس کے مخالفوں کی سرکوبی شامل ہے۔ امر بالمعروف اور نہی عن المنکر بھی اس میں داخل ہے۔



(4) تمام انسانی مشکلات کا حل بھی حضور صلی اللہ علیہ وسلم کی سیرت طیبہ میں ہے سرکارِ دو عالم صلی اللہ علیہ وسلم کی حیات مبارکہ تمام طبقات انسانی (امیر، غریب، حاکم، محکوم، چھوٹا بڑا، مرد، عورت) کی ہر حالت (خوشی، غمی، صحت، بیماری) کے لیے اسوہ حسنہ اور نمونہ ہے۔ قرآن کریم میں ہے:

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ۔ (ال عمران: 31)

(اے پیغمبر! لوگوں سے) کہہ دو کہ اگر تم اللہ سے محبت رکھتے ہو تو میری اتباع کرو، اللہ تم سے محبت کرے گا اور تمہاری خاطر تمہارے گناہ معاف کر دے گا۔ اور اللہ بہت معاف کرنے والا، بڑا مہربان ہے۔

قرآن کریم میں ہے:

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِمَن كَانَ يَرْجُو اللَّهَ وَالْيَوْمَ الْآخِرَ وَذَكَرَ اللَّهَ كَثِيرًا۔ (الاحزاب: 21)

حقیقت یہ ہے کہ تمہارے لیے رسول اللہ کی ذات میں ایک بہترین نمونہ ہے، ہر اس شخص کے لیے جو اللہ سے اور یومِ آخرت سے امید رکھتا ہو، اور کثرت سے اللہ کا ذکر کرتا ہو۔

چنانچہ اچھی، پاکیزہ اور کامیاب زندگی گزارنے کے لیے ہر مسلمان کے ذمہ داری ہے کہ وہ خود بھی حضور صلی اللہ علیہ وسلم کی سیرت طیبہ کو پڑھے، سنے اور سیکھے۔ اور بحیثیت امتی ہمارے ذمہ آقا کریم صلی اللہ علیہ وسلم کے جو حقوق عائد ہوتے ہیں ان کو بھی پہچانیں اور ادائیگی کی کوشش کریں۔



(5) اسلامی تہذیب و ثقافت کا تحفظ سیرت طیبہ کو عام کرنے کے ذریعہ ہی ممکن ہے۔ ایک سوچے سمجھے منصوبے کے تحت مسلمانوں کی توجہ و انہماک اور فکری ارتکاز کا رخ کرسمس، ہولی، ویلنٹائن ڈے، بسنت، نیو ایئر نائٹ اور نئے سال کے جشن کی طرف موڑا جا رہا ہے۔ مسلمانوں اور بالخصوص نوجوان نسل کو رسومات کا خوگر اور اسلامی ثقافت کی بجائے مغربی تہذیب و تمدن کا گرویدہ بنایا جا رہا ہے۔ مسلمان احساس کمتری اور مغلوبیت کا شکار ہو کر تیزی کے ساتھ اپنی اصل اور اساس سے دور جا رہے ہیں۔ اے کاش! کہ مسلمان کو ادراک ہو جائے کہ اس کی نظریاتی و عملی اساس تعلیمات (کتاب و سنت) ہے اور اس کی تہذیبی اساس نبی کریم صلی اللہ علیہ وسلم کا اسوۂ حسنہ اور ان کے صحابہ رضی اللہ عنہم کا دیا ہوا طرز زندگی ہے جس نے جاہلیت کی فرسودہ رسومات کو دفن کر کے انسانیت کو صراط مستقیم کی شاہراہ عطا کی تھی اور آج بھی اس شاہراہ پر سفر کرنے والا دنیا اور آخرت کی سر بلند یوں سے ہمکنار ہو کر رہتا ہے۔

سیرت طیبہ میں کیا کیا پڑھائیں؟

(1) واقعات سیرت پڑھائیں

یعنی حضور صلی اللہ علیہ وسلم کی 63 سالہ زندگی پڑھائیں: جس میں نبوت سے پہلے کی 40 سالہ زندگی، نبوت کے بعد کی 23 سالہ زندگی پھر ابتدائی 40 سالہ زندگی میں خاندان نبوت کے نام نسب ان کے احوال - آپ کی ولادت، بچپن، لڑکپن اور نبوت کے بعد کی 23 سالہ زندگی میں 13 سالہ مکی دور اور 10 سالہ مدنی دور، پھر مکی دور میں خفیہ دعوت اندرون مکہ 3 سال، علانیہ دعوت اندرون مکہ 7 سال، اور مدنی دور میں آپ صلی اللہ علیہ وسلم کی ہجرت، غزوات اور آپ صلی اللہ علیہ وسلم کی وفات۔

(2) واقعات سیرت کی حکمتیں پڑھائیں

یعنی آپ صلی اللہ علیہ وسلم کی ولادت تا وفات جو واقعات، معاملات ہوئے، یہ بتایا جائے کہ ان میں کیا کیا حکمتیں تھیں؟ کیا درس تھے۔ ہمارے لیے ان میں کیا پیغام ہیں، مکی دور کے واقعات سیرت میں کیا حکمتیں اور پیغام ہیں، مدنی دور کے واقعات سیرت میں کیا حکمتیں اور پیغام ہیں۔

(3) حقوق مصطفیٰ پڑھائیں

یعنی بحیثیت امتی، ہر امتی پر حضور صلی اللہ علیہ وسلم کے جو حقوق عائد ہوتے ہیں ان حقوق کی

پہچان کرائی جائے، ان کی ادائیگی کی اہمیت، طریقے بتائے جائیں۔

(4) ہماری مشکلات اور سیرت طیبہ سے ان کا حل پڑھائیں

سب سے اہم یہ ہے کہ یہ سکھایا جائے کہ ہماری انفرادی، اجتماعی مسائل اور مشکلات کا سیرت اور سنت نبویہ میں کیا حل ہے۔

المنیر مرکز تعلیم و تربیت فاؤنڈیشن (رضوا)
MARKAZ TALEEM-O-TARBIYAT FOUNDATION

المنیر مرکز تعلیم و تربیت فاؤنڈیشن (رضوا)
MARKAZ TALEEM-O-TARBIYAT FOUNDATION

سیرت طیبہ کیسے پڑھائیں؟

(1) واقعات سیرت ایسے پڑھائیں

□ نصاب:

نصاب کے لیے مندرجہ ذیل کتابوں سے استفادہ کر کے پڑھایا جاسکتا ہے:

(1) تاریخ امت مسلمہ، جلد 1 حصہ سیرت النبی صلی اللہ علیہ وسلم

(مولانا اسماعیل ریحان صاحب)

(2) سیرت مصطفیٰ صلی اللہ علیہ وسلم (مولانا دریس کاندھلوی)



(3) سیرت النبی صلی اللہ علیہ وسلم (مولانا محمد خیر محمد کی حجازی صاحب)

(4) سیرت طیبہ (مولانا الطاف الرحمن عباسی صاحب)

(4) سیرت کورس (مصطفیٰ عزیز صاحب)





□ نظام:


اپنے مخاطبین کے احوال، استعداد، ماحول کو مد نظر رکھتے ہوئے مندرجہ ذیل طریقوں میں سے کوئی طریقہ اختیار کر سکتے ہیں:

(1) سیرت کو نمونہ مقابلہ: سیرت کو نمونہ مقابلوں کے ذریعہ واقعات سیرت یاد کرانا۔


عام طور پر ہمارے یہاں سیرت طیبہ کے عنوان پر اسکولوں وغیرہ میں سیرت طیبہ پر

تقریریں کروائی جاتی ہیں، نعتیں پڑھوائی جاتی ہیں، اس سے کہیں زیادہ ضرورت اس بات کی ہے کہ حضور صلی اللہ علیہ وسلم کی سیرت طیبہ سے متعلق مستند معلومات کا ذخیرہ ہمارے پاس اور ہماری نسل نو کے پاس محفوظ ہو۔ چنانچہ اس سلسلہ میں اگر سیرت کو نثر مقابلوں کا نظم بنایا جائے تو اس کے اچھے نتائج سامنے آئیں گے جیسا کہ کئی سارے اسکولوں اور ادارے ماہ ربیع الاول کے موقع پر اس کا اہتمام کرتے ہیں۔

- مفید کتابیں: سیرت کو نثر لیول: 1، سیرت کو نثر لیول: 2 (مفتی منیر احمد صاحب) 
- (2) تدریسی انداز: یعنی معلم/معلمہ، طلبہ/طالبات سب کے سامنے سیرت کی کتاب ہو، معلم واقعہ کا خلاصہ بتائیں اور پھر اگر ضرورت محسوس کریں تو طالب علم سے مکمل یا چیدہ چیدہ مقامات سے عبارت پڑھوائیں، اور آخر میں امتحان و انعامات کا سلسلہ ہو۔ 
- (3) مذاکرے: یعنی صرف معلم کے پاس سیرت کی کتاب ہو یا پریزینٹیشن ہو اور معلم واقعہ کا خلاصہ سنانے کے بعد مجمع کی جوڑیاں، جوڑیاں بنا کر تھوڑا بہت مذاکرہ کرائیں۔  
- (4) بیانات: سیرت طیبہ کی مجالس اور نشستیں رکھی جائیں اور ان میں واقعات سیرت سنادیئے جائیں، اور جو کچھ سنایا ہے اس کے مطالعہ کی ترغیب دیدی جائے۔

(2) واقعات سیرت کی حکمتیں ایسے پڑھائیں 

□ نصاب

(1) پیام سیرت عصر حاضر کے پس منظر میں، مولانا خالد سیف اللہ رحمانی 

(2) فقہ السیرة، مصنفہ علامہ محمد سعید رمضان البوطی

(3) السیرة النبویة، مصنف: الدكتور علی محمد الصلابی

(4) السیرة النبویة (دروس وعبر) الدكتور مصطفى السباعی

(5) فقہ السیرة، الدكتور موفق سالم نوری

(6) تخصص فی الدعوة والاشرار العلوم کراچی 1434 میں لکھے گئے متعلقہ مقالات

□ نظام: حسب سابق (دیکھیں: ص: 8)

(3) حقوق مصطفیٰ ایسے پڑھائیں

□ نصاب

فہم حقوق مصطفیٰ صلی اللہ علیہ وسلم (مفتی منیر احمد صاحب مدظلہ)

ماہر سیرت نگار حضرت ڈاکٹر سید عزیز الرحمن صاحب حفظہ اللہ اس کتاب سے متعلق تبصرہ فرماتے ہوئے لکھتے ہیں:

اس کتاب میں رسول اللہ صلی اللہ علیہ وسلم کے امت پر چھ حقوق بیان کیے گئے

ہیں، اور اہم ترین بات یہ ہے کہ ان حقوق کو ذیلی عنوانات میں تقسیم

کر کے ہر عنوان کے تحت قرآن و سنت سے دلائل بیان کیے گئے ہیں،

اور ہر بات حوالے کے ساتھ درج کی گئی ہے۔ نیز پوری کتاب میں تمام

مضامین کو اس انداز سے مختصر نکات کی صورت میں پیش کیا گیا ہے کہ ان

کو بہ سہولت بیان بھی کیا جاسکے اور انہیں یاد رکھنے میں بھی سہولت ہو سکے۔

کتاب کے مضامین دقت نظر کے ساتھ ساتھ حسن ترتیب سے بھی

مزین ہیں۔ یہ سیرت طیبہ کے حوالے سے ایک اہم خدمت ہے۔

□ نظام:

- (1) تدریسی انداز: حسب سابق (دیکھیں: ص: 8)
- (2) کتاب کے مضامین سنانا: اگر تدریساً کتاب پڑھانے کی ترتیب قائم نہ ہو سکے تو مختلف مواقع میں وقت اور مجمع کی مناسبت سے کتاب کے مضامین بیان کر دیے جائیں۔ مثلاً

جمعہ کے بیانات میں کتاب کے مضامین بیان کر دیے جائیں
یا ہفتہ واری بیانات میں

یا ائمہ کرام روزانہ کسی نماز کے بعد

سیرت طیبہ کے عنوان سے قائم کی جانے والی مجالس، کانفرنس، اور نشستوں میں یا ربیع الاول کے مہینے میں کسی نماز کے بعد اس کتاب کے مضامین بیان کر دیے جائیں۔ اس کے لیے پوری کتاب کے مضامین کو 14 دروس میں تقسیم کر دیے گئے ہیں۔ موقع محل کی مناسبت سے کسی درس کا انتخاب کر کے اس کے مضامین کو بیان کیا جائے۔

پہلا درس: حضور صلی اللہ علیہ وسلم کے 6 بنیادی حقوق / حضور صلی اللہ علیہ وسلم پر اور آپ کی ختم نبوت پر

ایمان لانا

دوسرا درس: حضور صلی اللہ علیہ وسلم کے 6 بنیادی حقوق / حضور صلی اللہ علیہ وسلم پر کثرت سے درود شریف

پڑھنا / حضور صلی اللہ علیہ وسلم کا ادب کرنا

تیسرا درس: حضور صلی اللہ علیہ وسلم کے 6 بنیادی حقوق / حضور صلی اللہ علیہ وسلم کی اتباع کرنا / سارے

عالم کیلئے حضور صلی اللہ علیہ وسلم کی اتباع کیوں ضروری ہے؟ / پہلی بات: انسانی مذاہب کے

تمام بانیوں، پیشواؤں میں حضور صلی اللہ علیہ وسلم کے علاوہ کوئی ایسی ہستی نہیں ہے جن کی سیرت/زندگی محفوظ ہو۔

چوتھا درس: دوسری بات: حضور کے علاوہ کسی اور کی زندگی کے تمام پہلو سامنے نہیں، حضور صلی اللہ علیہ وسلم کی زندگی کے تمام گوشے اور پہلو سامنے ہیں۔ تیسری بات: حضور صلی اللہ علیہ وسلم کی زندگی تمام انسانی کمالات کا مجموعہ اور کامل نمونہ ہے۔

پانچواں درس: چوتھی بات: حضور صلی اللہ علیہ وسلم کی زندگی آپ کی تعلیمات کا عملی نمونہ ہے۔ چھٹا درس: حضور صلی اللہ علیہ وسلم کی اتباع کی برکات، اہمیت اور ترک اتباع کے نقصانات اور طریقہ اتباع

ساتواں درس: حضور صلی اللہ علیہ وسلم کے 6 بنیادی حقوق/حضور صلی اللہ علیہ وسلم سے محبت کرنا/حکم محبت، ثمرات، وجوہات محبت/کمال/(1) وہ دس کمالات جو دنیا میں کسی نبی کے پاس نہیں تھے جو محمد رسول اللہ صلی اللہ علیہ وسلم کے پاس تھے۔

آٹھواں درس: وجوہات محبت/کمال/(2) جو کسی نبی کے پاس دنیا میں نہ تھے وہ محمد رسول اللہ صلی اللہ علیہ وسلم کے پاس تھا (3) جو کسی نبی کے پاس آخرت میں نہ ہوگا وہ محمد رسول اللہ صلی اللہ علیہ وسلم کے پاس ہوگا۔

نواں درس: وجوہات محبت/کمال/(4) جو کسی نبی کی امت کے پاس دنیا میں نہ تھا وہ محمد رسول اللہ صلی اللہ علیہ وسلم کی امت کے پاس ہے۔ (5) جو کسی نبی کی امت کے پاس آخرت میں نہ ہوگا وہ محمد رسول اللہ صلی اللہ علیہ وسلم کی امت کے پاس ہوگا۔ (6) جو خصائص حضور کو حاصل تھے امت کے مقابلہ میں

دسواں درس: وجوہات محبت/ جمال، حضور صلی اللہ علیہ وسلم کے حسن و جمال کی تفصیلات
گیارہواں درس: وجوہات محبت/ احسانات، محسن انسانیت کے 6 بڑے احسانات کی
قرآن وحدیث اور واقعات سے وضاحت

بارہواں درس: حضور صلی اللہ علیہ وسلم سے جس محبت کا مطالبہ ہے اس کا مفہوم، سچی محبت
کو پہچاننے کی 6 علامات

تیرہواں درس: حضور صلی اللہ علیہ وسلم سے محبت پیدا کرنے کے 6 اہم طریقے، حضور صلی اللہ علیہ وسلم
کے اظہار محبت کے 3 بنیادی اصول اور اظہار محبت کے مروجہ طریقوں کی شرعی حیثیت
کی وضاحت، صحابہ کرام رضی اللہ عنہم کی حضور صلی اللہ علیہ وسلم سے محبت کرنے کے دلچسپ واقعات
چودہواں درس: حضور صلی اللہ علیہ وسلم کے 6 بنیادی حقوق/حضور صلی اللہ علیہ وسلم کے لائے ہوئے
دین اور پیغام کی مدد و نصرت کرنے کی تفصیلات، اہمیت، حکم کا بیان اور مدد و نصرت کے
7 شکلوں اور 4 طریقوں کی وضاحت۔ نیز دین محمدی کے لیے جانی مالی، جذباتی
تعلقاتی قربانی دینے والوں کے واقعات

(4) ہماری مشکلات اور سیرت طیبہ کا حل ایسے پڑھائیں

□ نصاب

انسانیت کی مشکلات اور پریشانیوں کے حل کے لیے نبوی تعلیمات سے رہنمائی کرنا
بے حد مفید ہے۔

تنگ آجائے گی خود اپنے چلن سے دنیا
تجھ سے سیکھے گا زمانہ ترے انداز کبھی

اس سلسلے میں فہم سنت کورس (مفتی منیر احمد صاحب مدظلہ) (📖) کے نام سے ایک جامع کورس مرتب کیا گیا ہے۔ حسب ہمت، استعداد اور ماحول اگر مکمل کورس پڑھانے کی ترتیب ہو تو بہتر ہے۔ ورنہ درج ذیل موضوعات میں سے کوئی موضوع منتخب کر کے پڑھائیں۔

1) ازدواجی زندگی کی پریشانیاں از شادی مبارک (📖)

خوشگوار ازدواجی زندگی کی 32 سنتیں (برائے دلہا) (📖)

خوشگوار ازدواجی زندگی کی 42 سنتیں (برائے دلہن) (📖)

(مفتی منیر احمد صاحب مدظلہ)

2) گھریلو زندگی کی پریشانیاں از کامیاب ساس اور حضور صلی اللہ علیہ وسلم کی سنتیں (غیر مطبوعہ)

(مفتی منیر احمد صاحب مدظلہ)

3) تربیت اولاد، مشکلات از تربیت اولاد (غیر مطبوعہ)

(مفتی منیر احمد صاحب مدظلہ)

4) معاشی پریشانیاں از مالی معاملات اور اخلاقی تعلیمات (📖)

مالی معاملات اور شرعی تعلیمات (غیر مطبوعہ)

کمانے اور خرچ کرنے کی 53 سنتیں (📖)

5) مالی تنازعات از مالی تنازعات اور ان کا حل (📖)

6) باہمی تعلقات ازہم رشتے کیسے نبھائیں؟

رشتے نبھانے کی 12 سنتیں

(مفتی منیر احمد صاحب مدظلہ)

7) جنسی بے راہ روی کی پریشانیاں ازہم حیا و پاکدامنی

با حیا و پاکدامن بنانے والی 46 سنتیں



لباس کی 33 سنتیں

(مفتی منیر احمد صاحب مدظلہ)

8) ہدایت حاصل کرنے کے لیے ازہم ہدایت

ہدایت حاصل کرنے کی 13 سنتیں

(مفتی منیر احمد صاحب مدظلہ)

9) فتنوں سے حفاظت کے لیے ازہم فتنوں سے کیسے بچیں؟

فتنوں سے حفاظت کی 40 سنتیں

(مفتی منیر احمد صاحب مدظلہ)

10) جسمانی صحت کے لیے ازہم حلال و حرام (غیر مطبوعہ)

کھانے پینے کی 55 سنتیں

11) اچھی تدریس کے لیے ازہم اچھے معلم کیسے بنیں؟ (غیر مطبوعہ)

□ نظام: (حسب سابق، دیکھیں: ص: 8)

